

# જ્યુઝ આર્ફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 12 \* Issue No. 68 \* Date: 30.12.2025, Tuesday \* Page :04 \* Rs. 1.00/- \* Annual Rs. 351/-

## ચીન-પાકિસ્તાનની ઊંઘ હરામ ! ભારતે

### ૭૯,૦૦૦ કરોડના સંરક્ષણ સોદાને આપી મંજૂરી



ચીન અને પાકિસ્તાનની ઊંઘ હરામ થઈ જવાની છે, કારણ કે, કેન્દ્ર સરકારે ભૂમિસેના, નૌસેના અને વાયુસેનાને વધુ અત્યાધુનિક બનાવવા માટે ૭૯૦૦૦ કરોડના હથિયારો અને સિસ્ટમો ખરીદવાના પ્રસ્તાવને મંજૂરી આપી છે. સંરક્ષણ મંત્રી રાજનાથ સિંહની અધક્ષતામાં યોજાયેલી બેઠકમાં પ્રસ્તાવને મંજૂરી મળી ગઈ છે. આ નિર્ણય ભારતની સૈન્ય તૈયારીઓના ભાગ રૂપે ખૂબ જ મહત્વનો મનાઈ રહ્યો છે. પ્રસ્તાવ મુજબ, થલસેના માટે અત્યાધુનિક હથિયારો અને ડ્રોન વિરોધી સિસ્ટમ ખરીદવામાં

આવશે. પ્રસ્તાવ મુજબ, ભારતીય થલસેના માટે 'લોઈટર મ્યુનિશન સિસ્ટમ' ખરીદાશે. આનાથી દુશ્મનના મહત્વના ઠેકાણાઓ પર સરળતાથી હુમલો કરી શકાશે. આ ઉપરાંત 'લો-લેવલ લાઈટ વેટ રડાર' ખરીદવાની પણ મંજૂરી મળી ગઈ છે. આ રડારથી સરહદ પર ઉડતા કોઈપણ નાનાથી લઈને મોટા ડ્રોનને સરળતાથી શોધી શકાશે અને તેનો નાશ કરી શકાશે. એટલું જ નહીં તેનાથી ડ્રોને ટ્રેક પણ કરી શકાશે. ભારતનું સ્વદેશી પિનાક રોકેટ લોન્ચર માટે 'લોન્ગ રેન્જ ગાઈડેડ રોકેટ' તૈયાર કરવામાં

આવશે. આનાથી તેની રેન્જ વધવાની સાથે ચોકસાઈ પણ વધશે. આનાથી છેક દૂર રહેલા દુશ્મનના ઠેકાણાને સરળતાથી ટાર્ગેટ કરી શકાશે. ડીલમાં ઈન્ટિગ્રેટેડ ડ્રોન ડિટેક્શન એન્ડ ઈન્ટરડિક્શન સિસ્ટમ સર્વિનો પણ ઉલ્લેખ કરવામાં આવ્યો છે. આ સિસ્ટમ દુશ્મનના ડ્રોનને સરળતાથી ઓળખી તેનો નાશ કરવાની ક્ષમતા ધરાવે છે. નૌસેના માટે બોલ્ડ પુલ ટગ્સ ખરીદવાનો નિર્ણય કરવામાં આવ્યો છે. ટગ્સ શક્તિશાળી નાનું જહાજ હોય છે અને તે મોટા જહાજોને મદદ કરે છે. ગમે તેટલું

મોટું જહાજ હોય તેને ખસેડવામાં ટગ્સ ખૂબ જ ઉપયોગી છે. ટગ્સ મોટા જહાજને સુરક્ષિત રીતે અન્ય ખસેડવામાં ક્ષમતા ધરાવે છે. યુદ્ધ વખતે 'હાઈ ફીક્વન્સી સોફ્ટવેર ડિફાઈન્ડ રેડિયો' એટલે કે સંદેશાવ્યવહાર માટેની આ સિસ્ટમ ખૂબ જ મહત્વની હોય છે. જો કોઈ ડેટા કે અવાજ સુરક્ષિત મોકલવો હોય તો તેનો ઉપયોગ થાય છે. આનાથી છેક દૂર સુધી સંદેશ મોકલી શકાય છે. ડીલમાં ડેફેન્સ ડ્રોનનો પણ ઉલ્લેખ છે. આ ડ્રોન ખૂબ જ ઊંચાઈ પર ૨૪ કલાકથી વધુ સમય સુધી સતત ઉડી શકે છે. આ ડ્રોનમાં

હિંદમહાસાગરમાં સતત દેખરેખ રાખવાની, ગુપ્ત માહિતી આપવાની અને દરિયાઈ સુરક્ષા મજબૂત કરવાની ક્ષમતા છે. સંરક્ષણ ડીલ હેઠળ ભારતીય વાયુસેનાને અત્યાધુનિક 'ઓટોમેટિક ટેક-ઓફ અને લેન્ડિંગ રેકોર્ડિંગ સિસ્ટમ'થી સજ્જ કરવામાં આવશે. આ સિસ્ટમ દરેક ઉડાનની હાઈ-રેઝિલિયન્સ રેકોર્ડિંગ કરે છે. જો કોઈ દુર્ઘટના બને અથવા ટેકનિકલ ખામી આવે, તો આ રેકોર્ડિંગ દ્વારા ચોક્કસ કારણ જાણી શકાય છે અને ભવિષ્યમાં સુરક્ષા વધારી શકાય છે.

## અરવલ્લી કેસમાં સુપ્રીમ કોર્ટનો પોતાના જ આદેશ પર સ્ટે, તમામ ભલામણ-ટિપ્પણી રદ

સુપ્રીમ કોર્ટે અરવલ્લી પર્વતમાળાના કેસમાં પોતાના જ ૨૦ નવેમ્બરના ચુકાદા પર હાલ પુરતી રોક લગાવી દીધી છે. કોર્ટે આ મામલે કેન્દ્ર સરકાર અને રાજ્ય સરકારોને નોટિસ ફટકારીને જવાબ માંગ્યો છે. જસ્ટિસ સૂર્યકાંતની અધક્ષતાવાળી ત્રણ જજોની બેન્ચે આ મામલે સુનાવણી કરી હતી. દેશના ચીફ જસ્ટિસ સૂર્યકાંતે વિશેષજ્ઞ સમિતિની ભલામણ અને તેના પર સુપ્રીમ કોર્ટે કરેલી તમામ ટિપ્પણી સ્થગિત કરી છે. આગામી આદેશ સુધી સમિતિની કોઈ પણ ભલામણ લાગુ કરાશે નહીં. સમગ્ર કેસમાં આગામી ૨૧મી જાન્યુઆરીએ વધુ સુનાવણી કરવામાં આવશે. નોંધનીય છે કે સુપ્રીમ કોર્ટે અરવલ્લી ગિરિમાળાની વ્યાખ્યા



કે પરિભાષાને માન્યતા આપી હતી કે જેમાં કહેવામાં આવ્યું હતું કે ૧૦૦ મીટરથી ઊંચા પહાડોને જ અરવલ્લી ગિરિમાળા માનવામાં આવે. જે બાદથી જ સમગ્ર વિવાદ શરુ થયો હતો. સુપ્રીમ કોર્ટના આજના આ આદેશથી પર્યાવરણપ્રેમી તથા અરવલ્લી બચાવો આંદોલન કરી રહેલા લોકોની મોટી જીત થઈ છે.

## ભારતે દુઃખતી રગ દબાવતા તરફડવા લાગ્યું પાકિસ્તાન! કહ્યું- પાણીને હથિયાર ન બનાવશો

ભારતે જમ્મુ-કાશ્મીરના કિશતવાડ જિલ્લા સ્થિત ચિનાબ નદી પર ૨૬૦ મેગાવોટની 'દુલહસ્તી જળવિદ્યુત પ્રોજેક્ટ'ના બીજા તબક્કાને મંજૂરી આપ્યા બાદ પાકિસ્તાનને ઝટકો લાગ્યો છે. આ પહેલા ભારતીય સેનાએ ઓપરેશન સિંદૂર ચલાવીને પાકિસ્તાનમાં બેઠેલા આતંકીઓની કમર તોડી નાખી હતી, ત્યારબાદ કેન્દ્ર સરકારે સિંધુ જળ સમજૂતી સ્થગિત કરીને પાકિસ્તાનને પાણી માટે ભીખ માગતું કરી દીધું છે. એટલું જ નહીં હવે ભારતે દુલહસ્તી-૨ પ્રોજેક્ટને મંજૂરી આપતા પાકિસ્તાનની

મુશ્કેલીઓમાં વધુ વધારો થયો છે. એકતરફ ભારતે દુલહસ્તી-૨ પ્રોજેક્ટને મંજૂરી આપી દીધી છે, તો બીજા તરફ પાકિસ્તાનની સાંસદને આ પ્રોજેક્ટથી વાંધો પડ્યો છે. પાકિસ્તાનની સમાચાર સંસ્થા ડોનના રિપોર્ટ મુજબ, 'પાકિસ્તાનની સાંસદ શેરી રહમાને કહ્યું છે કે, પાણીને હથિયાર બનાવવું સમજદારી નથી અને અમે તેને મંજૂરી પણ આપતા નથી. આવા નિર્ણયના કારણે બંને દેશો વચ્ચેનો તણાવ વધુ વધશે.' ભારતની કાર્યવાહીના કારણે પાકિસ્તાન પાણી માટે તરફડિયા મારી રહ્યું છે, ત્યારે સાંસદ રહમાને સોશિયલ



મીડિયા એક્સ પર લખ્યું છે કે, 'ભારતે સિંધુ જળ સમજૂતી કરારનું જાહેરમાં ઉલ્લંઘન કરીને તાજેતરમાં જ દુલહસ્તી-૨ પ્રોજેક્ટને મંજૂરી આપી દીધી છે. એકતરફી નિર્ણય લઈને સમજૂતી કરાર રદ ન કરી



શકાય, જેની યુએનના રિપોર્ટમાં પણ પુષ્ટી કરવામાં આવી છે. કરાર મુજબ ઈન્ડસ, જેલમ અને ચિનાબ નદીના પાણી પર પાકિસ્તાનનો હક છે, જ્યારે રાવી, બ્યાસ અને સતલુજ નદીઓ પર ભારતનો હક છે.'

## વિદ્યાર્થીઓના આપઘાત રોકવા નિર્ણય, રાજ્યની દરેક શૈક્ષણિક સંસ્થાઓ માટે મેન્ટલ હેલ્થ પોલિસીની કડક ગાઈડલાઇન જાહેર




ગુજરાતમાં સ્કૂલ, કોલેજ અને યુનિવર્સિટીમાં વિદ્યાર્થીઓની આત્મહત્યા કેસમાં સતત વધારો થઈ રહ્યો છે. કોઈ ભણવાના ભયમાં તો કોઈ વિદ્યાર્થીઓ અન્ય અને અંગત કારણોસર અંતિમ પગલું ભરી રહ્યા છે ત્યારે હવે ગુજરાત સરકાર ગંભીર બની છે અને રાજ્યની તમામ યુનિવર્સિટીઓ, શાળા, કોલેજો અને ખાનગી કોલેજ સંસ્થાઓ માટે કડક ગાઈડલાઇન

જાહેર કરી દીધી છે. હવે દરેક સંસ્થામાં મેન્ટલ હેલ્થ પોલિસીનો અમલ કરવો ફરજિયાત છે. તમામ સંસ્થાઓએ આત્મહત્યા નિવારણ માટે તાત્કાલિક રેફરલ પ્રોટોકોલ તૈયાર કરવો પડશે જેમાં માનસિક આરોગ્ય સેવાઓ, નજીકની હોસ્પિટલ, હેલ્પલાઇન નંબર, વર્ગખંડ, કેમ્પસના સામાન્ય વિસ્તારો અને સંસ્થાની વેબસાઇટ પર દર્શાવવા પડશે રેફરિંગ,

ગુંડાગીરી, જાતીય સતામણી કે ભેદભાવ અંગે ગુપ્ત ફરિયાદ વ્યવસ્થા ઊભી કરી તાત્કાલિક એક્શન લેવા પડશે. છાત્રાલયોમાં સલામતી વધારવા પર ભાર મુકવો પડશે, પંખા, બાલકની અને જોખમી લાગતી જગ્યાઓમાં નિયંત્રણ માટે નિવારક પગલાં લેવાના રહેશે. આ સાથે શિક્ષણ વિભાગે આદેશ આપ્યો છે કે માનસિક સ્વાસ્થ્ય સંબંધિત કામગીરી અંગે વાર્ષિક અહેવાલ દરેક સંસ્થાએ ફરજિયાત રજૂ કરવો પડશે, અને ઉપરોક્ત તમામ નવી ગાઈડલાઇનનું કડકપણે અમલ કરવો પડશે. મહત્વનું છે કે ડ્રગ્સ (નિશાનલ કાઈમ રેકોર્ડ બ્યુરો)ના સત્તાવાર આંકડા પ્રમાણે ગુજરાતમાં ૨૦૧૭થી ૨૦૨૧ દરમિયાન કુલ ૩,૦૦૨ વિદ્યાર્થીઓએ જીવન ટૂંકાવ્યું હતું.

## નવા વર્ષ પહેલા દેશભરના મંદિરોમાં ભક્તોનો મહેરામણ, VIP દર્શન

વર્ષ ૨૦૨૫ના અંતની ધડીઓ વાગી રહી છે. ૨૦૨૬ની શરૂઆત પહેલા મોટી સંખ્યામાં લોકો વિવિધ યાત્રાધામોમાં દર્શન કરવા માટે ઉમટી રહ્યા છે. એવામાં હજુ તો પહેલી જાન્યુઆરીએ લાખોની સંખ્યામાં ભક્તો ઉમટી પડે તેવી શક્યતા છે. ત્યારે ઉજ્જૈન, વૈષ્ણોદેવી અને બાંકે બિહારી મંદિર સહિતના યાત્રાધામોમાં મોટા નિર્ણય લેવાયા છે. વારાણસીના કાશી વિશ્વનાથ ધામ, ઉજ્જૈનના મહાકાલેશ્વર મંદિર, મથુરાના બાંકે બિહારી મંદિરમાં આજથી જ ભારે ભીડ જોવા મળી રહી છે. ત્યારે મધ્ય પ્રદેશના ઉજ્જૈનમાં આવેલા મહાકાલ મંદિરમાં ૨૭ ડિસેમ્બરથી ૫ જાન્યુઆરી સુધી ક્રેં દર્શન પર રોક લગાવવામાં આવી છે. ગર્ભગૃહ માત્ર પૂજારીઓને જ પ્રવેશ આપવામાં આવશે. આંધ્ર



પ્રદેશના તિરૂપતિ બાલાજી મંદિરમાં ૩૦ ડિસેમ્બરથી પહેલી જાન્યુઆરી સુધી જેમણે એડવાન્સ બુકિંગ કરાવ્યું હોય તેમને જ દર્શન કરવા મળશે. જેટલા ટોકન આપવાના હતા તે અપાઈ ગયા છે અને કાઉન્ટર પણ બંધ કરી દેવાયા છે. અયોધ્યામાં મોટા ભાગની હોટલ અને ધર્મશાળાઓનું બુકિંગ થઈ ગયું છે. પહેલી જાન્યુઆરી સુધીના તમામ ટોકન (પાસ) વેચાઈ ગયા છે.

મહારાષ્ટ્રના શિરડી સાંઈ બાબા મંદિરમાં ૩૧ ડિસેમ્બરે આખી રાતે ભક્તો બાબાના દર્શન કરી શકશે. બાબાના દર્શન માટે એક સોનાની બારી રાખવામાં આવી છે. જ્યાંથી ભક્તો બાબાના મુખ દર્શન કરી શકશે. વૈષ્ણોદેવી મંદિરમાં ૩૧ ડિસેમ્બર અને પહેલી જાન્યુઆરીએ ઈલેક્ટ્રિકાઈ હોય તેવા ભક્તોને જ દર્શનની અનુમતિ રહેશે. કાર્ડ મળે તેના ૧૦ કલાકમાં યાત્રા શરૂ કરવી પડશે.

ઉલ્લેખનીય છે કે, ભારતના પર્યાવરણ મંત્રાલયની એક સમિતિએ જમ્મુ-કાશ્મીરના કિશતવાડ જિલ્લા સ્થિત ચિનાબ નદી પર ૨૬૦ મેગાવોટની 'દુલહસ્તી જળવિદ્યુત પ્રોજેક્ટ'ના બીજા તબક્કાને તાજેતરમાં જ મંજૂરી આપી દીધી છે. હવે આ ૩૨૦૦ કરોડ રૂપિયાના '૨ન ઓફ ધ રિવર' પ્રોજેક્ટ માટે ટેન્ડર જારી કરવાનો રસ્તો સાફ થઈ ગયો છે. ભારત દ્વારા સિંધુ જળ સંધિને સ્થગિત કરવાનો અને દુલહસ્તી પ્રોજેક્ટના બીજા તબક્કાને મંજૂરી આપવાનો નિર્ણય પાકિસ્તાન માટે અનેક રીતે નુકસાનકારક સાબિત થઈ શકે છે. '૨ન ઓફ ધ રિવર' જળવિદ્યુત પ્રોજેક્ટના ધ્યેય સાથે સંકળાયેલો બીજા તબક્કાનો પ્રોજેક્ટ એક એવો પ્રોજેક્ટ છે, જેમાં નદીઓના જળ પ્રવાહમાં કોઈપણ અડચણ

ઊભી કર્યા વગર વીજળીનું ઉત્પાદન કરી શકાય છે. પ્રોજેક્ટની ખાસિયત એ છે કે, નદીમાં કોઈપણ અડચણ કર્યા વગર કુદરતી પ્રવાહનો ઉપયોગ કરી શકાય છે. જમ્મુ-કાશ્મીરના પહલગામમાં ૨૨ એપ્રિલ-૨૦૨૫ના રોજ આતંકવાદી હુમલો થયો હતો, ત્યારબાદ ભારત આતંકવાદને પ્રોત્સાહન આપતા પાકિસ્તાન વિરુદ્ધ એક પછી એક કાર્યવાહી કરી રહ્યું છે. ભારતીય સેનાએ ઓપરેશન સિંદૂર હેઠળ પીએકે અને પાકિસ્તાન સ્થિત આતંકવાદી ઠેકાણાઓને નષ્ટ કરી નાખ્યા હતા, એટલું જ નહીં ભારતે સિંધુ જળ સમજૂતી પણ રદ કરી દીધી હતી, જેના કારણે પાકિસ્તાન આંતરરાષ્ટ્રીય મંચો પાસે જઈને ભારત વિરુદ્ધ ઝેર ઓકવાની સાથે પાણી માટે ભીખ માગી રહ્યું છે. એટલું જ નહીં, બિલાવ ભુટ્ટો સહિતના પાકિસ્તાની નેતાઓ ભારત પર પરમાણુ હુમલો કરવાની પણ ધમકી આપતા રહ્યા છે. હવે ભારતે પાકિસ્તાનને મોટો પાઠ ભણાવી મોટા પ્રોજેક્ટને મંજૂરી આપ્યા બાદ પાકિસ્તાનના ટેન્શનમાં વધુ વધારો થયો છે.

# તંત્રી સ્થાનેથી.. ભરત ઝુ.વ્યાસ

## ચાંદીમાં મોટી ઉથલપાથલ, અટી લાખને સ્પર્શ્યા બાદ એકઝાટકે રૂ.૨૧૦૦૦થી વધુનો કડાકો

સોના-ચાંદીમાં ભુલ રન વચ્ચે આજે ચાંદીએ ઐતિહાસિક ૨૫૪૦૦૦ ની સપાટી કૂદાવી હતી. જેના બાદ અચાનક જ બજારમાં વેચવાલી આવતા ચાંદીમાં એક જ દિવસમાં ઐતિહાસિક ૨૧૦૫૪ રૂપિયાનો કડાકો બોલાઈ ગયો હતો. આ આંકડા વાયદા બજાર (સૂકા) આધારિત છે. સોના-ચાંદીમાં રોકાણ કરનારા રોકાણકારોને જોરદાર નફો મળી રહ્યો છે. ખાસ કરીને ચાંદીમાં ઐતિહાસિક તેજનો દોર હજુ પણ યથાવત્ છે. સૂકાની વાત કરીએ તો વાયદા બજારમાં ચાંદી આજે ઐતિહાસિક ૧૪૩૮૭ રૂપિયાના ઉછાળા સાથે તમામ રેકોર્ડ તોડતાં ૨૫૪૧૭૪ની નવી ઓલ ટાઈમ હાઈ સપાટીને સ્પર્શી ગઈ હતી. ત્યારબાદ ટ્રેડિંગ સેશન દરમિયાન એમસીએક્સ પર ચાંદીમાં એકઝાટકે ૨૧૦૫૪ રૂપિયાનો કડાકો બતાવ્યો હતો. આ કડાકો પ્રોફિટ બુકિંગને કારણે આવ્યો હોવાની ચર્ચા છે. હાલમાં ચાંદી ૨૩૭૬૯૯ રૂપિયા પર ટ્રેડ થઈ રહી છે. જ્યારે બીજુ ભાજુ સોનામાં પણ અચાનક જ મોટો કડાકો આવ્યો હતો. સોનુ આજે એક જ દિવસમાં ૨૭૯૮ રૂપિયો જેટલો તૂટી ગયો હતો. આંકડા આધારિત વાત કરીએ તો ચાંદીની સાથે સોનાના ભાવમાં પણ મજબૂતી જોવા મળી હતી અને તેણે પણ નવી રેકોર્ડ સપાટી બનાવી હતી. ગત શુક્રવારે સોનું ૧૩૮૮૭૩ના ભાવે વાયદા બજારમાં બંધ થયું હતું ત્યારે સોમવારે નવા વેપાર અઠવાડિયાની શરૂઆત સાથે જ ૧૩૭૧ રૂપિયાનો ઉછાળો આવતા સોનાએ ૧૪૦૪૪૪ રૂપિયાની સપાટીનો નવો રેકોર્ડ બનાવ્યો હતો. જોકે દિવસના ટ્રેડ દરમિયાન જ અચાનક જ સોનામાં કડાકો આવતા ૨૭૯૮ રૂપિયાનો ઘટાડો નોંધાયો હતો અને તે ૧૩૭૬૪૬ રૂપિયાના આજના સૌથી નીચલા સ્તરે પહોંચી ગયો હતો.

# પાકિસ્તાન માટે શરમજનક વાત, કારણ કે ડારે ઓપરેશન સિંદૂર દરમિયાન ભારતીય હુમલામાં નૂર ખાન એર બેઝને નુકસાનની પુષ્ટિ કરી

ઈસ્લામાબાદ, પાકિસ્તાને સ્વીકાર્યું કે ૨૨ એપ્રિલના પહેલગામ આતંકવાદી હુમલાના બદલામાં ઓપરેશન સિંદૂર હેઠળ કરવામાં આવેલા ભારતીય મિસાઈલ હુમલા દરમિયાન તેની એક મુખ્ય લશ્કરી સુવિધાને નુકસાન થયું હતું. આ સ્વીકૃતિ ઈસ્લામાબાદ માટે સ્પષ્ટ શરમજનક હતી, જે ઘણીવાર ભારતીય લશ્કરી કાર્યવાહીથી થયેલા નુકસાનને નકારી કાઢે છે અથવા તેને ઓછું મહત્વ આપે છે. એક પ્રેસ કોન્ફરન્સમાં બોલતા, પાકિસ્તાનના વિદેશ પ્રધાન અને નાયબ વડા પ્રધાન ઈશાક ડારે પુષ્ટિ આપી કે ભારતીય મિસાઈલોએ રાવલપિંડીના ચકલા વિસ્તારમાં નૂર ખાન એર બેઝ પર હુમલો કર્યો હતો. તેમણે સ્વીકાર્યું કે હુમલામાં લશ્કરી સ્થાપનને નુકસાન થયું હતું અને બેઝ પર તૈનાત કર્મચારીઓ ધાયલ થયા હતા. ડારે કહ્યું કે મુકાબલા

દરમિયાન પાકિસ્તાન તરફ અનેક ડ્રોન છોડવામાં આવ્યા હતા અને તેમાંથી એક લશ્કરી સ્થાપનને ટક્કર મારી હતી. ×તેઓ (ભારત) પાકિસ્તાન તરફ ડ્રોન મોકલે છે. ૩૬ કલાકમાં, ઓછામાં ઓછા ૮૦ ડ્રોન મોકલવામાં આવ્યા હતા... અમે ૮૦ માંથી ૭૯ ડ્રોનને અટકાવવામાં સફળ રહ્યા હતા, અને ફક્ત એક ડ્રોનને લશ્કરી સ્થાપનને નુકસાન પહોંચાડ્યું હતું અને હુમલામાં કર્મચારીઓ પણ ધાયલ થયા હતા, × તેમણે કહ્યું. પાકિસ્તાનના વિદેશ મંત્રીએ આગળ કહ્યું કે ભારતે ૧૦ મેના રોજ વહેલી સવારે નૂર ખાન એર બેઝ પર હુમલો કરીને ×ભૂલ× કરી હતી, અને ખુલ્લેઆમ સ્વીકાર્યું હતું કે હુમલાથી નુકસાન થયું હતું. લેફ્ટનન્ટ જનરલ (નિવૃત્ત) કેજેએસ પિલ્લોન કહે છે કે ધર 'જબરદસ્ત જૂઠો' છે ઈશાકના જવાબમાં, લેફ્ટનન્ટ જનરલ (નિવૃત્ત)

કેજેએસ પિલ્લોન કહે છે કે ધર પાકિસ્તાનના વિદેશ મંત્રી ×જબરદસ્ત જૂઠા× હતા અને ભારત દ્વારા કરવામાં આવેલા હુમલા પછી નૂર ખાન એર આગમાં સળગી ગયું હતું, તેમણે ઈશાકના ફક્ત એક ડ્રોન દ્વારા લક્ષ્ય પર હુમલો કરવાના દાવાને નકારી કાઢ્યો હતો. તેમણે કહ્યું કે પાકિસ્તાનમાં ૧૩૮ જવાનોને મરણો તાર સન્માનિત કરવામાં આવ્યા હતા, જે સૂચવે છે કે ભારતના હુમલાની અસર ગંભીર હતી. ×ઈશાક ડાર એક અનિવાર્ય જૂઠો છે. પરંતુ અંતે, તે સત્ય પણ કહે છે. જ્યારે તેઓ કહે છે કે ૭૯ માં ભારત દ્વારા ૮૦ ડ્રોન છોડવામાં આવ્યા હતા, ત્યારે તેઓ હુમલો કરી શક્યા હતા, અને ફક્ત એક જ નૂર ખાનને વાગ્યો હતો, જેના કારણે થોડું નુકસાન થયું હતું અને થોડી નાની ઈજાઓ થઈ હતી. તેમની પોતાની સમા ટીવી વેબસાઈટે ૧૪ ઓગસ્ટ, ૨૦૨૫ ના રોજ,

# રશિયા કોઈપણ સ્વરૂપમાં તાઈવાનની સ્વતંત્રતાનો વિરોધ કરે છે અને આ ટાપુને ચીનનો અવિભાજ્ય ભાગ માને છે

મોસ્કો, એક મહત્વપૂર્ણ ઘટનાક્રમમાં રશિયાના વિદેશ પ્રધાન સેરગેઈ લાવરોવે કહ્યું છે કે રશિયા કોઈપણ સ્વરૂપમાં તાઈવાનની સ્વતંત્રતાનો વિરોધ કરે છે અને આ ટાપુને ચીનનો અવિભાજ્ય ભાગ માને છે. રશિયાની છજીજી રાજ્ય સમાચાર એજન્સી સાથેની એક મુલાકાતમાં, લાવરોવે જાપાનને લશ્કરીકરણ તરફના માર્ગ તરીકે વર્ણવેલ માર્ગ વિશે ×કાળજીપૂર્વક વિચારવા× પણ વિનંતી કરી. છજીજી અનુસાર, લાવરોવે જાપાનને લશ્કરીકરણ તરફના માર્ગ તરીકે વર્ણવેલ માર્ગ વિશે ×કાળજીપૂર્વક વિચારવા× પણ વિનંતી કરી, એતવાણી આપી કે ટોક્યોના તાજેતરના પગલાં પ્રાદેશિક સ્થિરતા પર નકારાત્મક અસર કરી શકે છે. છજીજી ના અહેવાલ મુજબ, આ જ મુલાકાતમાં, લાવરોવે સૂચવ્યું કે પશ્ચિમી દેશો ×તાઈવાનના પૈસા અને ટેકનોલોજીમાંથી નફો મેળવવા માટે વિરોધી નથી×, અને કહ્યું કે તાઈપેઈને મોંઘા પશ્ચિમી શક્તિઓ વેચાણ અને સેમિકન્ડક્ટર ઉત્પાદન યુનાઈટેડ સ્ટેટ્સમાં સ્થાનાંતરિત કરવાના પ્રયાસોને ચીન પર આર્થિક દબાણના સ્વરૂપ તરીકે જોઈ શકાય છે. ચીન લોકશાહી રીતે શાસિત તાઈવાનને એક ચીન નીતિ હેઠળ તેના પોતાના પ્રદેશનો ભાગ માને છે, જે દાવાને તાઈપેઈ નકારી કાઢે છે. તાજેતરમાં, શુક્રવાર, ૨૬ ડિસેમ્બરના રોજ, ચીનના વિદેશ મંત્રાલયે તાઈવાનને શક્તિના વેચાણ પર ૧૦ વ્યક્તિઓ અને ૨૦ યુએસ સંરક્ષણ કંપનીઓ, જેમાં બોઈંગની સેન્ટ લૂઈસ શાખાનો સમાવેશ થાય છે, સામે પ્રતિબંધોની જાહેરાત કરી. આ પગલાંમાં ચીનમાં લક્ષિત સંસ્થાઓ દ્વારા રાખવામાં આવેલી કોઈપણ સંપત્તિને સ્થગિત કરવી અને ચીની સંગઠનોને પ્રતિબંધિત કરવાનો સમાવેશ થાય છે.

# જો યુકેન વાતચીત દ્વારા શાંતિ પ્રાપ્ત કરવામાં નિષ્ફળ જાય તો "ખાસ લશ્કરી કાર્યવાહી" કરવામાં આવશે: રશિયન પ્રમુખ

મોસ્કો/ક્રિવ, રશિયન રાષ્ટ્રપતિ વ્લાદિમીર પુતિને યુકેનને ધમકી આપતા કહ્યું હતું કે જો, ક્રિવ (યુકેન) વાટાઘાટો દ્વારા શાંતિ પ્રાપ્ત કરવામાં નિષ્ફળ જાય તો ×ખાસ લશ્કરી કાર્યવાહી× કરવામાં આવશે. યુકેનના રાષ્ટ્રપતિ વોલોડિમીર ઝેલેન્સ્કી અને તેમના અમેરિકન સમકક્ષ ડોનાલ્ડ ટ્રમ્પ વચ્ચે યુદ્ધનો અંત લાવવા માટે ઉચ્ચ સ્તરીય વાટાઘાટો થઈ રહી છે, જે હવે તેના ચોથા વર્ષ સુધી પહોંચી રહી છે. પુતિને કહ્યું કે મોસ્કો માને છે કે ઝેલેન્સ્કી યુએસ રાષ્ટ્રપતિ ડોનાલ્ડ ટ્રમ્પ સાથે ઉચ્ચ સ્તરીય શાંતિ વાટાઘાટો કરવાના હતા તેના એક દિવસ પહેલા જ આ હુમલા થયા હતા.



૨૦-મુદ્દાની યોજનાની સમીક્ષા કરશે. તેમના મતે, યોજના લગભગ પૂર્ણ થઈ ગઈ છે, જેમાં મોટાભાગની વિગતો પહેલાથી જ સંમત થઈ ગઈ છે. ઝેલેન્સ્કીએ ઉમેર્યું હતું કે યુકેન ઈચ્છે છે કે યુરોપિયન દેશો આ પ્રક્રિયામાં ભાગ લે. જો કે, તેમણે કહ્યું કે આટલી ટૂંકી સૂચના પર તેમને સામેલ કરવું મુશ્કેલ હોઈ શકે છે. દરમિયાન, કેમલિને પુષ્ટિ આપી કે રશિયા અને યુનાઈટેડ સ્ટેટ્સ વચ્ચે સંપર્કો ચાલુ છે.

# રાષ્ટ્રપતિ શ્રીમતી દ્રૌપદી મુર્મુએ કર્ણાટકમાં INS વાગશીર પર દરિયાઈ સફર હાથ ધરી

કારવાર, રાષ્ટ્રપતિ દ્રૌપદી મુર્મુએ કર્ણાટકના કારવાર નૌકાદળ મથકથી ભારતની છઠ્ઠી અને અંતિમ કાલવરી-કલાસ સબમરીન, ડ્રજી વાગશીર (જી૨૬) પર દરિયાઈ ઉડાન ભરી. ભારતીય સશસ્ત્ર દળોના સર્વોચ્ચ કમાન્ડર એવા રાષ્ટ્રપતિ મુર્મુની સાથે નૌકાદળના વડા એડમિરલ દિનેશ કે. ત્રિપાઠી અને ભારતીય નૌકાદળના અન્ય અધિકારીઓ પણ હતા. આ સાથે રાષ્ટ્રપતિ મુર્મુ કાલવરી-કલાસ સબમરીન પર ઉડાન ભરનારા રાજ્યના પ્રથમ વડા બન્યા છે. ભૂતપૂર્વ રાષ્ટ્રપતિ (સ્વર્ગસ્થ) એ પીજે અબ્દુલ કલામ પછી સબમરીનમાં ઉડાન ભરનારા તેઓ રાજ્યના બીજા વડા પણ છે. કલામે ૧૩ ફેબ્રુઆરી, ૨૦૦૬ના રોજ આંધ્ર પ્રદેશના વિશાખાપટ્ટનમમાં સબમરીન ઉડાન ભરી હતી. આ પહેલાં, રાષ્ટ્રપતિએ ભારતીય

વાયુસેના (ઈહા)ના બે વિમાનોની ઉડાન ભરી હતી. એપ્રિલ ૨૦૨૩માં, તેમણે આસામના તેજપુરમાં એરફોર્સ સ્ટેશન ખાતે સુમોઈ જી-૩૦ સુપર ફાઈટ જેટની ઐતિહાસિક ઉડાન ભરી હતી. આ વિમાન ૧૦૬ સ્કવોડ્રનના કમાન્ડિંગ ઓફિસર શુપ કેપ્ટન નવીન કુમાર દ્વારા ઉડાડવામાં આવ્યું હતું. બાદમાં, આ વર્ષે ૨૯ ઓક્ટોબરના રોજ, તેમણે હરિયાણાના અંબાલામાં એરફોર્સ સ્ટેશન ખાતે રાફેલ ફાઈટર જેટની ઉડાન ભરી હતી. રાફેલ જેટને ૧૭ સ્કવોડ્રનના કમાન્ડિંગ ઓફિસર શુપ કેપ્ટન અમિત ગોહાની દ્વારા ઉડાડવામાં આવ્યું હતું. આ સાથે, મુર્મુ ભારતીય વાયુસેનાના બે ફાઈટર જેટની ઉડાન ભરનારા ભારતના એકમાત્ર રાષ્ટ્રપતિ બન્યા. "ભારતીય વાયુસેનાના રાફેલ વિમાન પર મારી પ્રથમ ઉડાન માટે એરફોર્સ સ્ટેશન અંબાલાની મુલાકાત લઈને મને આનંદ થયો છે. રાફેલ પર ઉડાન મારા માટે એક અવિસ્મરણીય અનુભવ છે," મુર્મુએ પોતાની ઉડાન પછી કહ્યું હતું. "શક્તિશાળી રાફેલ વિમાન પરની આ પ્રથમ ઉડાનથી મારામાં રાષ્ટ્રની સંરક્ષણ ક્ષમતાઓમાં ગર્વની નવી ભાવના જાગી છે." ડ્રજી વાગશીરની વાત કરીએ તો, તે ભારતીય નૌકાદળની કલવરી-કલાસ ડીઝલ-ઇલેક્ટ્રિક એટેક સબમરીન છે જે ફ્રાન્સના નેવલ ગ્રુપના લાઈસન્સ હેઠળ મુંબઈના માઝગોન ડોક શિપબિલ્ડર્સ લિમિટેડ (સ્ટેન) દ્વારા બનાવવામાં આવી છે. તેનો ઉપયોગ સપાટી-વિરોધી અને સબમરીન-વિરોધી કામગીરી કરવા માટે અને ગુપ્ત માહિતી, દેખરેખ અને જાસૂસી (ઈઈ) મિશન માટે પણ થઈ શકે છે.

# સેરિમોનિયલ પરેડમાં ગાંધીનગર પોલીસનું શક્તિપ્રદર્શન: આતંકી હુમલો હોય કે તોફાનો રેન્જ આઈજીની હાજરીમાં પોલીસે કૌવત બતાવ્યું



નવા વર્ષની ઉજવણીના ચુસ્ત બંદોબસ્તની તૈયારીઓ વચ્ચે આજે ગાંધીનગર જિલ્લા પોલીસ વડાની કચેરીના વિશાળ પરેડ ગ્રાઉન્ડ ખાતે રેન્જ આઈજી વિરેન્દ્રસિંહ યાદવની અધ્યક્ષતામાં ભવ્ય સેરિમોનિયલ પરેડ અને વાર્ષિક ઈન્સ્પેક્શન કાર્યક્રમ યોજાયો હતો. આ કાર્યક્રમમાં ગાંધીનગર જિલ્લાના પોલીસ અધિકારીઓ અને જવાનોએ પોતાની શિસ્ત અને શારીરિક સજ્જતાનું ઉત્કૃષ્ટ પ્રદર્શન કર્યું હતું. આ સેરિમોનિયલ પરેડ બાદ પરેડ ગ્રાઉન્ડ ખાતે વિવિધ પોલીસ સ્ટેશનોના જવાનો દ્વારા અનેક ઈવેન્ટ્સ રજૂ કરવામાં આવી હતી. જેમાં સ્કવોર્ડ ડ્રીલ, રાયફલ પીટી, લાઠી ડ્રીલ અને યોગાસન જેવી શારીરિક કવાયતો મુખ્ય હતી. ખાસ કરીને, અસામાજિક તત્વો દ્વારા



કરવામાં આવતા પથ્થરમારો અને તોફાનોને કાબૂમાં લેવા માટે ટીપર ગેસ અને ફાયરિંગ સાથેની 'દંગલ મોકડ્રિલ' યોજવામાં આવી હતી. આ ઉપરાંત આતંકવાદીઓની ઘૂસણખોરી રોકવા અને નાકાબંધી તોડીને ભાગતા ગુનેગારોને હથિયારો સાથે ઝડપી પાડવાનું દિલધડક ડેમોસ્ટ્રેશન પણ કરવામાં આવ્યું હતું. ઘોડેચાર પોલીસ અને ડોગ સ્કવોડ દ્વારા ગુનાશોધક પ્રવૃત્તિઓના જીવંત નિદર્શન જોઈ ઉપસ્થિત સૌ પ્રભાવિત થયા હતા. આ અવસરે રેન્જ આઈજીએ પરેડનું નિરીક્ષણ કરી સલામી ઝીલી હતી અને ઉત્કૃષ્ટ દેખાવ કરનાર ટીમોને ઈનામો આપી પ્રોત્સાહિત કર્યા હતા. પરેડ બાદ પોલીસ અધિકારીઓ અને કર્મચારીઓના પ્રશ્નો સાંભળવા માટે 'સંવાદ' અને



જિલ્લાઓ—ગાંધીનગર, સાબરકાંઠા, અરવલ્લી અને મહેસાણામાં થઈ ફર્સ્ટની ઉજવણીને લઈને કડક સૂચનાઓ આપી હતી. તેમણે વધુમાં ઉમેર્યું કે સરહદો પર સઘન ચેકિંગ શરૂ કરી દેવાયું છે. ફાર્મહાઉસની પાર્ટીઓ પર ખાનગી ટ્રેસમાં પોલીસ નજર રાખશે અને ડ્રગ્સ કે દારૂનું સેવન કરનારાઓને બ્રેથ એનાલાઈઝર અને નાર્કો કિટ્સ દ્વારા ઝડપી પાડવામાં આવશે. આ કાર્યક્રમમાં જિલ્લા પોલીસ અધિક્ષક રવિ તેજ વાસમશેટ્ટી સહિત એલ.સી.બી., એસ.ઓ.જી. અને વિવિધ ડિવિઝનના ઉચ્ચ અધિકારીઓ હાજર રહ્યા હતા. આ શક્તિપ્રદર્શન દ્વારા પોલીસે અસામાજિક તત્વોને સ્પષ્ટ ચેતવણી આપી છે કે નવા વર્ષની ઉજવણીમાં કોઈ પણ પ્રકારની ગેરકાયદેસર પ્રવૃત્તિ ચલાવી લેવામાં આવશે નહીં.

**ન્યૂઝ ઓફ ગાંધીનગર**

**ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ**



NOG(824)2025

લાથ મા ચમકતી તલવાર

હિન્દુવા સુરજ ની આ ધરતી જ્યા રંણબંકા નો હુકાર

હળદીઘાટી નો પથ્થર બોલે મહારાણા નો પ્રતાપ નો ત્યાગ

ચેતક ડાબલા જ્યા ગજવતો મુગલો મા લાગતી આગ

ધન્ય છે તે અમારી રાજપુત રાણી હસતા મોઢે જૌહર કરતી સતીત્વ કાજે અગિન કુડ મા ઊતરતી

જ્યા કુભા નો કિલ્લો અડીખમ ને પૃથિવિની નુ રૂપ અપાર

મીરા ના પદ મા ભકિત વરસે ને રાણા નો ટેકીલો અવતાર

રેતી ના રણ મા લોહી રેણીયુ પણ ટેક કદી ન છોડી

રાજપુતા ના ની આ પાપે વીરતા ની સરવાણી ફોડી

જય એકલિગ જય મા ભવાની ગાજે નભ મા એનો સાદ

ધમે કાજે શીશ કપાવે એશે આ પથીક ની રાજપુતા ના આજ

વિજયસિહ બાબુભા ઝાલા પથીક ઢવાણા હળવદ

★★★★★★  
NOG SS 223  
વિષય:સર્જકની મનગમતી રચના શીર્ષક:છે શાશ્રવતી પ્રકાર:પદ શબ્દ સંખ્યા:૧૪૫

દેહમાં દેવ ચિત્તમાં ચૈતન્ય જીવમાં શિવ છે શાશ્રવતી દિવસ-રાત વર્ષમાસ છે કાળખંડ અખંડ મહાકાલ શાશ્રવતી.

સુપ્રભાતે રોજ સુર્યકિરણ કહે તારો આત્મપ્રકાશ છે શાશ્રવતી આકાશથી વરસે જળ બને સાગર રહે પર્યાવરણ શાશ્રવતી

ઘટતો દીપક માટીનો પણ માંહી આત્મજ્યોત છે શાશ્રવતી હું તું તે નહિ પણ યથા પીડે તથા બ્રહ્માંડે એ દર્શન છે શાશ્રવતી.

ગદ્ય-પદ કલાકવિતા સાહિત્યમાં અક્ષર સદા છે શાશ્રવતી

ભૂમિ જળ વાયુ અગિન પંચતત્વે આકાશ છે અનંત શાશ્રવતી.

છોડો પાનડાળ થડબંધુ ઉદવેગ અશ્વત્થ પીપળ છે શાશ્રવતી પૃથ્વી નામનાં ગ્રહે મરણશીલ માનવ હૃદય પ્રેમ સદા છે શાશ્રવતી.

વીજળીનાં ચમકારે ચૈતન્ય મોતિડાં પરોવી લ્યો જે છે શાશ્રવતી ગીતા ગાયત્રી રામાયણ મહાભારતે સનાતન સાદ છે શાશ્રવતી.

પ્રેમભકિત ધ્યાનજ્ઞાન યોગ સર્વમાં ઓમકાર છે શાશ્રવતી પુરુષ પ્રકૃતિ અંશ -અંશી શિવ પાર્વતી દ્વૈત છે અદ્વૈત શાશ્રવત.

-દેવેન્દ્ર આચાર્ય (અમદાવાદ)  
★★★★★★  
NOG SS NO - 0050  
વિષય - સર્જકની મનગમતી રચનાં .  
શીર્ષક - કિસમસ પ્રકાર - પદ, શબ્દ - ૮૫  
..... પ્રેમ ઉમંગે

ઉજવીએ નાતાલે , હિસાનો માર્ગ છોડી દઈએ, કરુણા પ્રેમને અંતરમાં ઉજાળીએ , આજ એની જરૂર છે બધાંને.

ઈસુ મસીહાનો જન્મ સ્થળ જેરુસલેમનું જંગલ , માતા મારિયમે ઈસુ મસીહાને જન્મ દીધો , ઈસુ ધર્મને જ્ઞાનની વાતોમાં ખૂબ રસ, વધુ સમય ચર્ચમાં રહેતા ૧૨ વર્ષની ઉંમરથી.

જોનની દિવ્ય વાણીએ ઈસુનું જીવન બદલી નાખ્યું , ને ગુરુ દક્ષિણા લીધી , ગ્રહ ત્યાગ કર્યો ૩૦ વર્ષ , અમીરી ગરીબીના ભેદ ભુલાવ્યા.

પ્રેમ કરુણાને સૌદાહથી પ્રભુ રાજ્ય સ્થાપ્યું, ઈસુ કહે સર્વને પ્રેમને દયા કરો અપરાધીને ક્ષમા કરો, પાપને ધૂણા છોડો પાપીને નહી.

પ્રભુ એવી શક્તિ આપજો, તમારો પ્રેમ વહાવજો, શ્રદ્ધાના દીપ પ્રગટાવજો, સંતોષ સાથે જીવન આગળ વધારીએ.

માનવ રૂપમાં આપણી મધ્યે અવતર્યા, દેવા શુભ આશિષ આપણને. રાગિણી શુકલ. મુંબઈ

★★★★★★  
NOG SS No : 0110  
વિષય- મનગમતી રચના

શીર્ષક- બાયબાય ૨૦૨૫ વેલકમ ૨૦૨૬ પ્રકાર-પદ શબ્દ- ૧૩૩

પાના પલટાતાં જાય ને નવું વર્ષ પણ આવતું જાય જુના વર્ષની યાદો સંકેલી નવા વર્ષમાં પ્રવેશ કરાય

કંઈક ખાટી ને કંઈક મીઠી યાદો ભરી આખા વર્ષમાં સાથે કંઈક કડવી ને કંઈક નગમતી યાદો પણ આવે

શું મેળવ્યું ને શું ગુમાવ્યું વળી આખા વર્ષમાં જોને અન્ય કાજે શું કર્યું ને આખું વળી એને ય તપાસીએ

સરવાળા ને ગુણાકાર તો ઘણા ય કર્યા આખું વર્ષ બાદબાકી ને ભાગાકાર પર પણ નજર તો નાખીએ

જતાં વર્ષને અલવિદા કહીને નવા વર્ષને આવકારીએ મનની સ્લેટને કોરી કરી લખીએ નવો કક્કો બારાખડી

જુના વર્ષની મારી કે તારી ભૂલોને પાછળ છોડી જઈએ નવા વર્ષમાં ફરી સંબંધોને શણગારીએ અને સજાવીએ

ચાલો મળી કરીએ બાયબાય ૨૦૨૫ ને વેલકમ ૨૦૨૬ હા, બદલીએ મુશ્કેલી ય ઉત્સવમાં ને સંઘર્ષ સફળતામાં

નિખિલ કિનારીવાળા (અમદાવાદ)  
★★★★★★  
NOG SS 150  
વિષય..મનગમતી રચના શીર્ષક..કરતા રહો પ્રકાર.. પદ ગઝલ શબ્દો.. ૬૯

કરતા રહો

લાગણીની વાવણી કરતા રહો; એ પછી સંભાળણી કરતાં રહો.

વેણ કડવું દુશ્મનો ઊભા કરે; શબ્દમીઠી ચાસણી કરતા રહો.

માપતા શાને રહો છો અન્યને ! ખુદની થોડી માપણી કરતા રહો.

કૃષ્ણને કંઈ પામવો સહેલો નથી; અંતરે પધરામણી કરતા રહો.

પ્રેમ ક્યારે એમ તો ના પાંગરે; હેતભીની છાંટણી કરતા રહો.

દેવેન્દ્ર જોશી મુંબઈ

# બેંકાર તરીકેનું કપાળ પર ચિપકાયેલ લેબલ ભૂંસવું છે?

મિ.રાજુ, તમે કંઈ પોસ્ટ માટે એપ્લાય કર્યું તે ખબર છે? નોકરીના ઈન્ટરવ્યુમાં લી નામના ઓફિસરે સવાલ પૂછ્યો.

‘ યેસ સર, મને બધી ખબર છે. હું પૂરી તૈયારી સાથે આવ્યો છું. આઈ એમ નોટ બાબર વિદ્યાઉચ રેઝર.’ રાજુએ સ્વયંસ્પષ્ટ જવાબ આપ્યો.

‘ તમારૂં બ્લડ પ્રેશર કેટલું રહે છે?’ યાંગ નામના અધિકારીએ પૂછ્યું.

‘ સર મારી બ્લડ પ્રેશર ૯૦-૧૨૦ છે.’ રાજુએ બ્લડ પ્રેશરનો રિપોર્ટ વુ નામના અધિકારીને આપ્યો.

‘ તમારો ડાયાબિટીસ રિપોર્ટ આપો.’લીએ સૂચના આપી.

‘ સર, જમ્યા પહેલાં ૧૦૮ અને જમ્યા પછી ૧૩૦બ્લડ સ્યુગર રહે છે.

‘ સર, આ મારો ડાયાબિટીસ રિપોર્ટ.’ રાજુએ લીને વધુ એક ઓર રિપોર્ટ પકડાવ્યો.રાજુનો ડાયાબિટીસ અન્ડર કન્ટ્રોલ હતો. રાજુનો હીમોગ્લાબીન, લિપિડ ટેસ્ટ થાઉરોઈડ વગેરેના રિપોર્ટ પણ ચકાયાયા.

‘તમે માઈનસ દસ ડીગ્રીમાં કામ કરી શકશો?’ જિયાંગ નામના બીજા અધિકારીએ પૂછ્યું.

‘ એટલે કે મારે હિમાલય પર્વતમાં રહીને કામ કરવાનું છે. માઈનસ ડિગ્રીમાં કામ કરવામાં શારીરિક તકલીફ થશે. પરંતુ, ગરમ દરમ ચા કે સુપની ચુસ્કી મારી ઠંડી ભગાડી દઈશ.’ રાજુએ ખુમારીપૂર્વક જવાબ આપ્યો. રાજુના’ ઘટમાં ઘોડા થનગનતા હતા અને યોવન માંડે આંખ’ પંકિત મુજબ પડકારજનક નોકરી મેળવવાનો અદમ્ય ઉત્સાહ હતો.

‘મિ. રાજુ, તમારો ઈકો કાર્ડિયોગ્રામ આપો.’ લીએ રાજુને ઈસીજી આપવા સૂચના આપી.

‘ સર, મે આજે જ મારો ઈકો કાર્ડિયોગ્રામ આપ્યો.’ એમ કહી રાજુએ પોતાને ઈકો લીને આપ્યો.

‘આભાર મિ. રાજુ.’ આમ કહી લીએ રાજુનો ઈકો ડોક્ટરને આપ્યો. હૃદયની અંદર વીજતરંગો ઉત્પન્ન થાય છે અને આ તરંગોને કારણે હૃદય સતત ધબકતું હોય છે. દરેક ધબકારો વિદ્યુતસ્પંદનથી શરૂ થાય છે અને એ વખતે હૃદય સંકોચાય છે. હૃદયમાં વિદ્યુતપ્રવાહ જે ગતિએ થતો હોય એ મુજબ હૃદયનું સંકોચન અને વિસ્તરણ થતું હોય છે. ઈસીજી મશીન દ્વારા વીજપ્રવાહનું કાગળ પર રેખાંકન લેવામાં આવે છે. આનાથી હાર્ટને

અટકથી થયેલું નુકસાન કે હૃદયની તાલબદ્ધતા અને ગતિમાં અનિયમિતતા કેટલી છે એનું વિકલેપણ કરી શકાય છે.ડોક્ટરે જોયું કે ઈકો શેરબજારના ઈન્ડેક્સની જેમ ચડઊતર કરતો ન હતો. ચોક્કસ પોઈન્ટની આજુબાજુ એકધારો સ્ટેડી જણાતો હતો.

‘ તમે કદી એન્જિયોગ્રામ કે સ્ટેન્ટ લગાવેલ છે? અમારે મજબૂત હૃદય ધરાવતા એમ્પ્લોયીની જરૂર છે. તમે ટ્રેડમિલ ટેસ્ટ ટીએમટી રિપોર્ટ લાવ્યા છો?’ ત્રીજા અધિકારીએ એક વધુ રિપોર્ટ માંગ્યો.

‘ મે ક્યારેક એન્જિયોગ્રાફી કે એન્જિયોપ્લાસ્ટી કરાવી નથી. આ મારો ટ્રેડમિલ રિપોર્ટ.’ આમ કહી રાજુએ ટીએમટી રિપોર્ટ ડોક્ટરને આપ્યો.

‘ તમારો એચઆઈવી રિપોર્ટ?’વુશ નામના ડોક્ટરે પૂછ્યુ.

‘સર મારો એચઆઈવી રિપોર્ટ નેગેટીવ છે.’ રાજુએ રિપોર્ટ રજૂ કર્યો.

‘ તમને પગાર સિવાય બીજા પર્કસ એટલે ભથ્થા મળશે નહી’ લીએ રાજુને નોકરીની શરત કહી.

‘ નો પ્રોબ્લેમ.’ રાજુએ સંમતિ આપી.

‘ તમને પ્રોડક્ટિવિટી બોનસ મળવાપાત્ર નથી.’ જિયાંગ નામના અધિકારીએ જણાવ્યું.

‘ નો ઈસ્યુ સર.’ રાજુએ શરણાગતિ સ્વીકારી.

‘ તમને મોર્ચરીમાં જવા ગ્લોવ્સ કે ઓવરકોટ કંપની તરફથી મળશે નહી.’ વુશ નામના અધિકારીએ બીજી શરત રજૂ કરી.

‘હું જાણું છું, સર.’ રાજુનો જવાબ .

‘ તમારે ત્રણ શિક્ષકમાં કામ કરવાનું રહેશે. અઠવાડિક રજા મળશે નહી. સ્ટાફની તંગી હોય તો રાતદિવસ જાયા વગર કામ કરવાનું રહેશે.’ જિયાંગે રાજુહિતમાં વિગતો જાણી કરી.

‘મને કંપનીની વર્ક સ્ટાઈલની જાણકારી છે.ઓબાઓ નામના ત્રીસ વર્ષીય યુવકે સતત એકસો ચાર દિવસ કોઈ કંપનીનાં સતત કામ કરતા તેના અંગે કામ કરતા બંધ થતાં અવસાન થયેલ તે વિગતો જાણું છું.’ રાજુએ પુરાવા સહિત કામકાજના કલાકોની વિગતો શેર કરી.

રાજુ રટીએ કંઈ જગ્યા પર નોકરી કરવા અરજી કરી હશે એવો સવાલ વાંચતો તમારા મનમાં થયો હશે. રાજુ સાવ બેરોજગાર હતો. તેણે સ્વરોજગારના નામે પાણીમાં પકોડા તળ્યા. દેશમાં એટલા બધા બેરોજગાર પકોડા સેનેટરો ખુલી ગયેલા કે રાજુએ બનાવેલ પકોડા કોણ ખરીદે અને કોણ ખાય? અગિનવીર યોજાનાની ભરતીમાં પણ આટલો લાંબો ઈન્ટરવ્યુ કે પડપૂછ ન હોય. ચાર વરસની નોકરી માટે ચાર પ્રશ્ન કાફી કહેવાય. રાજુ રટીને નીતિ આયોગનો સીઈઓ તો કોઈ બનાવે નહી. એક દેશમાં એક કૂતરાને દત્તક લેનારને ત્યાંની સપકાર કૂતરાદીઇ સાડા ચાર હજાર રૂપિયા આપે છે. રાજુ રૂપિયા માટે રબારી થાય નહી.અફઘાનિસ્તાનના શિક્ષણમંત્રી ભણવાને બદલે બોમ્બ બનાવવાની તાલીમ લેવાની યુવાનોને નસીહત આપે છે. રાજુ રટીએ ડ્રાશન શિનમાઈક હુમન રીસોર્સીસ કંપની લિમિટેડની

એક જાહેરખબર જોઈને નોકરી માટે અરજી કરેલી.એ કંપની ચીનના શૈડોંગ પ્રાંતમાં અંતિમ સંસ્કારની સેવા આપવાનું કામ કરે છે. પ્રાચીન સમયમાં મૃતદેહોની અંતિમ વિધિ યાંડાલ લોકો કરતા હતા. આ નોકરી યાંડાલનું સુધારેલું રૂપ હતું. જેમાં મૃતદેહને મોર્ચરીમાથી લાવવા ન્યુનતમ દસ મિનિટ ક્ષીણંગ ટેમ્પરેચરમાં રહેવું ફરજિયાત હતું. આ કામ માટે પગાર માત્ર પચ્ચીસ હજાર રૂપિયા મળનાર હતો.

રાજુ રટીએ નોકરીની બોલી અને શરતો જાણીને જય રણછોડ થવાનો માર્ગ અખત્યાર કર્યો એવું મે ચંદુ ચૌદસ પાસેથી સાંભળ્યું છે. આ જગ્યા હજુ ખાલી છે. વાંચકો તમે બેકાર હોવ તો અત્યારે જ ફોર્મ ભરી નોકરી પાકી કરો.કમસે કમ તમારા કપાળ પરથી બેરોજગારનું લેબલ તો ભૂંસાશે! ભરત વૈષ્ણવ


## છ દિવસનો ફેક્ટરી તાલીમ કાર્યક્રમ AI અને ML નો ઉપયોગ: સ્માર્ટ ડ્રોનનું ભવિષ્ય

ગણપત યુનિવર્સિટી, યુ.વી. પટેલ કોલેજ ઓફ એન્જિનિયરિંગના આઈટી વિભાગ,મહેસાણા, ગુજરાત દ્વારા તાજેતરમાં છ દિવસીય ફેક્ટરી ડેવલપમેન્ટ પ્રોગ્રામ (હૃદ્)નું સફળતાપૂર્વક આયોજન કરવામાં આવ્યું હતું, જેમાં આર્ટિફિશિયલ ઈન્ટેલિજન્સ (ઈ), મશીન લર્નિંગ (સ્), લાઈ લેંગ્વેજ મોડેલ્સ (નસ્જ) અને ડ્રોન ટેકનોલોજીના ઉભરતા ક્ષેત્રો પર ધ્યાન કેન્દ્રિત કરવામાં આવ્યું હતું, જેમાં મજબૂત ઉદ્યોગ-શૈક્ષણિક સહયોગનો સમાવેશ થતો હતો. આ કાર્યક્રમમાં પ્રખ્યાત શિક્ષણવિદો, ઉદ્યોગ નિષ્ણાતો અને સંશોધકોને એકસાથે લાવવામાં આવ્યા હતા, જેમાં સૈદ્ધાંતિક પાયા, વ્યવહારુ આંતરદષ્ટિ અને વ્યવહારુ તાલીમનું સમૃદ્ધ મિશ્રણ આપવામાં આવ્યું હતું.

આ કાર્યક્રમ ઉદ્ઘાટન સત્ર સાથે શરૂ થયો હતો, અને સત્રમાં છ દિવસના કાર્યક્રમનો પાયો નાખવામાં આવ્યો. કાર્યક્રમના ઉદ્ઘાટન સમારોહમાં ગણપત યુનિવર્સિટીના મુખ્ય આશ્રયદાતા અને પ્રમુખ પદ્મશ્રી ડૉ. ગણપતભાઈ પટેલ (દાદા); યુવ પ્રો ચાન્સેલર ડૉ. મહેન્દ્ર શર્મા; સિનિયર પ્રો વાઈસ ચાન્સેલર ડૉ. આર. કે. પટેલ; ફિક્સિકલ રિસર્ચ લેબોરેટરી (પીઆરએલ)ના ડિરેક્ટર પ્રો. (ડૉ.) અનિલ ભારદ્વાજ, અમદાવાદ; શેપ, અમદાવાદના માર્કેટિંગ ડિરેક્ટર શ્રી અનુભવ સરકા; અને ડેપ્યુટી પ્રો વાઈસ ચાન્સેલર ડૉ. કિરણ અમીન સહિત અનેક પ્રતિષ્ઠિત મહાનુભાવોની હાજરી રહી.ઉદ્ઘાટન સત્ર દરમિયાન, મહાનુભાવોએ ઉદ્યોગ-શૈક્ષણિક સહયોગના મહત્વ પર પ્રકાશ પાડ્યો અને ભવિષ્ય માટે તૈયાર શિક્ષણ, સંશોધન અને નવીનતા ઈકોસિસ્ટમને આકાર

આપવામાં આર્ટિફિશિયલ ઈન્ટેલિજન્સ, મશીન લર્નિંગ અને ડ્રોન ટેકનોલોજી જેવી ઉભરતી તકનીકોની ભૂમિકા પર ભાર મૂક્યો. પદ્મશ્રી ડૉ. ગણપતભાઈ પટેલ (દાદા), પેટ્રોન-ઈન-ચીફ એ ઈ ના મહત્વ પર ભાર મૂક્યો છે અને કહ્યું છે કે ઈ વિના વ્યક્તિ અભણ ગણાશે. સિનિયર પ્રો વાઈસ ચાન્સેલર ડૉ. આર. કે. પટેલે ઉદ્દેશ્ય કર્યો છે કે ઈ અનિવાર્ય બની રહ્યું છે અને મેડિકલ અને ફાર્મસીમાં ઉપયોગ થઈ રહ્યો છે. દુનિયા રોબોટિક સર્જરી તરફ આગળ વધી રહી છે. ફિક્સિકલ રિસર્ચ લેબોરેટરી (ઈ) ના ડિરેક્ટર ડૉ. અનિલ ભારદ્વાજે ઈ ક્ષેત્રમાં ઉચ્ચ પ્રદર્શન કમ્યુટિંગ અને ઈ ના ઉપયોગ વિશે સમજાવ્યું, તેમણે ફિક્સિકલ રિસર્ચ લેબોરેટરી (ઈ) ના ચાલી રહેલા પ્રોજેક્ટ્સ વિશે પણ સમજાવ્યું. ડૉ. કિરણ અમીને ઈઈઈ ઈઈઈ હૃદ્ ને ઓફલાઈન મોડમાં ગોઠવવા માટે કમ્યુટર એન્જિનિયરિંગ અને ઈઈઈ મેશન ટેકનોલોજી વિભાગના પ્રયાસોની પ્રશંસા કરી. ડૉ. દેવાંગ પંડ્યાએ તમામ મહાનુભાવો, ઈઈઈ, ગણપત યુનિવર્સિટીના અધિકારીઓ અને આયોજક સ્ટાફનો આભાર માન્યો હૃદ્ માં નિષ્ણાત વ્યાખ્યાનો, ઈન્ટરેક્ટિવ લેખ ચર્ચાઓ, અને મહેસાણા સ્થિત પ્રાઈમ’ઈઈ પ્રા. લિ.ની ઓદ્યોગિક મુલાકાતનો સમાવેશ થતો હતો, જેણે સહભાગીઓને ઈઈઈ સેવાઓ અને ઉત્પાદનોનો વાસ્તવિક અનુભવ પ્રદાન કર્યો હતો. આ કાર્યક્રમની સહભાગીઓ દ્વારા તેની શૈક્ષણિક ઊંડાણ, ઉદ્યોગ સુસંગતતા અને વ્યવહારુ અભિગમ માટે વ્યાપકપણે પ્રશંસા કરવામાં આવી હતી.

# જોડાઈએ સરકારના પ્રાકૃતિક કૃષિ અપનાવો અભિયાન સાથે, અને શરુ કરીએ મજબૂત અને સ્વસ્થ ભારતના ભવિષ્યના સંકલ્પ સાથે નવી સફર



ગાંધીનગર જિલ્લા માહિતી કચેરી દ્વારા પ્રાકૃતિક કૃષિની શ્રેણીમાં આપણે અનેકવિધ ફળો, શાકભાજી, અનાજ અને કઠળોના વાવેતર અને તેના ફાયદાઓ વિશે માહિતી મેળવીએ છીએ. જેમાં આજે આપણે શિયાળામાં સૌની મનગમતી તુવેરના પાકના વાવેતર વિશે જાણકારી મેળવીશું.

રાજ્યમાં પ્રાકૃતિક કૃષિને પ્રોત્સાહન મળે, ખેડૂતોને પ્રાકૃતિક કૃષિ માટે માર્ગદર્શન, સહાય મળી રહે તે ઉદ્દેશ્ય સાથે રાજ્ય સરકાર સતત કાર્યરત છે. ત્યારે પ્રાકૃતિક ખેતી કરતાં ખેડૂતોને તુવેરનાં વાવેતર તથા તેનાં ઉછેર અંગે જરૂરી માર્ગદર્શન અને માહિતી મળી રહે તે બાબતે વિગતવાર આપણે જાણીએ.

તુવેરનો વાવેતર સમય, અંતર અને જાતોની પસંદગી :-

ગુજરાત તુવેર-૧, ગુજરાત તુવેર-૧૦૧ અને ગુજરાત તુવેર-૧૦૩, બી.ડી.એન.-૨, જી.જી.પી.-૧ જેવી સુધારેલી જાતોનું વાવેતર જુન જુલાઈ મહિનામાં ૧૨ થી ૧૫ કિલો પ્રતિ હેક્ટર બીજનો દર રાખી બે હાર વચ્ચે ૮૦ થી ૧૨૦ સેન્ટિમીટર અને બે છોડ વચ્ચે ૨૫ થી ૩૦ સેન્ટિમીટર અને બે છોડ વચ્ચે ૨૫ થી ૩૦

સેન્ટિમીટરે વાવેતર કરવું જોઈએ.

રવિ ઋતુ માટે તુવેરની ગુજરાત તુવેર-૧૦૨ જાતોનું વાવેતર સપ્ટેમ્બર થી ઓક્ટોબર મહિનામાં ૧૨ થી ૧૫ કિલો પ્રતિ હેક્ટર બીજનો દર રાખી બે હાર વચ્ચે ૮૦ થી ૧૨૦ સેન્ટિમીટર અને બે છોડ વચ્ચે ૨૫ થી ૩૦ સેન્ટિમીટરે વાવેતર કરવું જોઈએ.

બીજ સંસ્કાર અને ઘન જીવામૃત :-

સારાં ઉગાવા, રોગ-જીવાત સામે રક્ષણ મેળવવા અને સારાં ઉત્પાદન મેળવવા તુવેરનાં બીજને બીજામૃતથી સંસ્કારીત કરવા જોઈએ. બીજામૃતનો પટ આપી બીજને છાયડામાં સૂકવી વાવેતર કરવું જોઈએ. બીજામૃતની માવજતથી ઉગાવો ઝડપથી અને સારો થાય છે ઉપરાંત પાકને જમીન જન્ય રોગોથી બચાવી શકાય છે. વાવેતર સમયે ૧૦૦ કિલો છાણિયું ખાતર અને ૧૦૦ કિલો ઘન જીવામૃત ભેળવીને ૧ એકર જમીનમાં નાખવું જોઈએ. પાક અવશેષોનું મલ્લીંગ કરવું, ત્યારબાદ મહિનામાં એકવાર જમીન ઉપર ૨૦૦ લિટર જીવામૃત પ્રતિ એકર છાંટો અથવા જીવામૃત પાક ઉપર છાંટવું જોઈએ. રાસાયણિક ખેતીમાંથી પ્રાકૃતિક

ખેતીમાં આવીએ ત્યારે પ્રથમ વર્ષમાં જમીનને જીવંત બનાવવાનો પ્રયત્ન કરવો જોઈએ. પાક લીધાં પહેલાં લીલાં ખાતરના રૂપમાં શણ કે ઈક્કડ કે કઠોળનો પાક લેવો જોઈએ. યોગ્ય સમય પર જીવામૃત પાકને આપતાં રહેવું જોઈએ.

જીવામૃતનો ઉપયોગ :-

વાવેતર બાદ એક એકર જમીનમાં ૨૦૦ લિટર જીવામૃત પાણી સાથે આપવું જોઈએ. ત્યારબાદ મહિનામાં બે વાર ૨૦૦ લિટર જીવામૃત પ્રતિ એકર પ્રમાણે જમીનમાં આપવું અથવા પિયતના પાણી સાથે આપવું જોઈએ.

જીવામૃતનો પાક ઉપર છંટકાવ :-

પ્રથમ છંટકાવ :-

વાવેતરના એક મહિના પછી ૫ લિટર જીવામૃતને ૧૦૦ લિટર પાણી સાથે છંટકાવ કરવો જોઈએ.

બીજો છંટકાવ :-

પહેલાં છંટકાવના ૨૧ દિવસ પછી ૭.૫ લિટર જીવામૃતને

૧૨૦ લિટર પાણી સાથે છંટકાવ કરવો જોઈએ.

ત્રીજો છંટકાવ :-

બીજા છંટકાવના ૨૧ દિવસ પછી ૧૦ લિટર જીવામૃતને ૧૫૦ લિટર પાણી સાથે છંટકાવ કરવો જોઈએ.

ચોથો છંટકાવ :-

ત્રીજા છંટકાવના ૨૧ દિવસ પછી ૧૫ લિટર જીવામૃતને ૧૫૦ લિટર પાણી સાથે છંટકાવ કરવો જોઈએ.

પાંચમો છંટકાવ :-

ચોથા છંટકાવના ૨૧ દિવસ બાદ ૩ લિટર ખાટી છાશમાં ૧૦૦ લિટર પાણી સાથે છંટકાવ કરવો જોઈએ.

છઠ્ઠો છંટકાવ :-

પાંચમો છંટકાવના ૨૧ દિવસ બાદ ૧૫ લિટર જીવામૃતને ૧૫૦ લિટર પાણી સાથે છંટકાવ કરવો જોઈએ.

રોગ-જીવાત :-

(ક) ચૂસીયા પ્રકારની જીવાત :-

ચૂસીયા પ્રકારની જીવાત માટે ૩ લિટર નિમાસ્ટ્ર ૧૦૦ લિટર પાણીમાં મિશ્રિત કરી એક એકરમાં છંટકાવ કરવો જોઈએ.

(ખ) લીમડાનું તેલ પણ વાપરી શકાય :-

૨૦ મિલી લીમડાનું તેલ પ્રતિ ૧૦ લિટર પાણી સાથે મિશ્રિત કરી છંટકાવ કરવો જોઈએ.

(ગ) કૃમિ (સુંડી) :-

૩ લિટર બ્રહ્માસ્ટ્ર ૧૦૦ લિટર પાણીમાં ભેળવી એક એકરમાં છંટકાવ કરવો જોઈએ.

(ઘ) થડ વેધક, ફળ વેધક, કૃમિ :-

૩ લિટર અગ્નિઅસ્ત્ર ૧૦૦ લિટર પાણીમાં મિશ્રિત કરી એક એકરમાં છંટકાવ કરવો જોઈએ.

(ચ) ફૂગના રોગ :-

ફૂગ અને વાયરસ દ્વારા ફેલાતાં રોગોનાં નિવારણ માટે ૩ લિટર ખાટી છાશમાં ૧૦૦ લિટર પાણી મેળવી છંટકાવ કરવો જોઈએ. ખાટી છાશ ૩ થી ૪ દિવસ જૂની હોવી જોઈએ.

આમ, પ્રાકૃતિક કૃષિને પ્રોત્સાહન માટે રાજ્ય સરકાર સતત પ્રયત્નશીલ છે. ત્યારે ચાલુ આપણે પણ કૃષિ ક્ષેત્રે પ્રાકૃતિક કૃષિનો વ્યાપ વધારવા મદદરૂપ થઈ શકે તેવી રસપ્રદ માહિતી મેળવવા માટે જોડાઈએ, સરકારના પ્રાકૃતિક કૃષિ અપનાવો અભિયાન સાથે, અને શરુ કરીએ મજબૂત અને સ્વસ્થ ભારતના ભવિષ્યના સંકલ્પ સાથે નવી સફર.

## 31stની ઉજવણી પર ગાંધીનગર રેન્જ પોલીસનું કડક સુરક્ષા કવચ : ફાર્મ હાઉસો સહિતના સ્થળોએ બાઝ નજર રખાશે

નવા વર્ષની ઉજવણીના આડે હવે ગણતરીના કલાકો બાકી છે, ત્યારે ગાંધીનગર રેન્જ આઈજી વિરેન્દ્રસિંહ યાદવએ નશાખોરો અને અસમાજિક તત્વો સામે લાલ આંખ કરી છે. ગાંધીનગર રેન્જમાં આવતા ચારેય જિલ્લાઓ એટલે કે ગાંધીનગર, સાબરકાંઠા, અરવલ્લી અને મહેસાણામાં ખાસ પ્રોલિબિશન ડ્રાઈવ શરૂ કરી દેવામાં આવી છે. ખાસ કરીને રાજસ્થાન સરહદને જોડતા સાબરકાંઠા અને અરવલ્લી જિલ્લાની ચેકપોસ્ટો પર સઘન નાકાબંધી કરવામાં આવી છે, જ્યાં દરેક નાના-મોટા વાહનોનું ઝીણવટભર્યું ચેકિંગ હાથ ધરવામાં આવી રહ્યું છે, જેથી રાજ્યમાં દારૂ કે ડ્રગ્સ જેવા નશીલા પદાર્થો ઘૂસી ન શકે. આ અંગે રેન્જ આઈજીએ સ્પષ્ટ આદેશ આપ્યો છે કે,



ચારેય જિલ્લાઓમાં જે પણ સ્થળોએ થર્ટ ફર્સ્ટનું આયોજન થવાનું છે, ત્યાં શરતોને આધીન જ મંજૂરી અપાશે. પોલીસ દ્વારા તમામ સ્થળોની આગોતરી ચકાસણી કરવામાં આવશે. આ વખતે પણ પોલીસ હાઈટેક સાધનો જેવા કે બ્રેથ એનાલાઈઝર અને નાર્કો

કિટ્સથી સજ્જ હશે, જેના દ્વારા દારૂ કે ડ્રગ્સનું સેવન કરનાર વ્યક્તિને તુરંત ઝડપી લેવામાં આવશે. આ ઉપરાંત મહેસાણા અને ગાંધીનગર જેવા જિલ્લાઓમાં આવેલા ફાર્મહાઉસોમાં યોજાતી ખાનગી પાર્ટીઓ પર બાજ નજર રાખવા માટે પોલીસની સ્પેશિયલ ટીમો

બનાવવામાં આવી છે. મહિલાઓની સુરક્ષા માટે ચારેય જિલ્લાઓમાં 'શી ટીમ'ને એકિટવ કરવામાં આવી છે. આ સુરક્ષા વ્યવસ્થાની સૌથી મોટી વિશેષતા એ છે કે, ઉજવણીના સ્થળોએ પોલીસ જવાનો ગણવેશના બદલે ખાનગી ડ્રેસમાં તૈનાત રહેશે, જેથી સામાન્ય નાગરિકો શાંતિથી ઉત્સવ મનાવી શકે અને ખલેલ પહોંચાડનારા તત્વોને રંગેહાથ પકડી શકાય.

જ્યારે હાઈવે પેટ્રોલિંગથી લઈને શહેરની ગલીઓ સુધી પોલીસનું નેટવર્ક મજબૂત કરવામાં આવ્યું છે અને પીથેલી હાલતમાં ફરતા કે કાયદાનું ઉલ્લંઘન કરતા શખ્સો સામે તાત્કાલિક ધરપકડ કરી કાયદેસરની કાર્યવાહી કરવાની તાકીદ કરવામાં આવી છે.

## હવે રાજ્યની ખાનગી સ્કૂલો ફી છુપાવી નહીં શકે

રાજ્યમાં ખાનગી શાળાઓ દ્વારા ઢાંઢાંએ નક્કી કરેલી ફી છુપાવી વાલીઓ પાસેથી વધુ રકમ વસૂલવાની ફરિયાદો સતત સામે આવી રહી હતી. આ ગેરરીતિ પર અંકુશ મૂકવા માટે હવે ફી રેગ્યુલેટરી કમિટી એ મોટો અને પારદર્શક નિર્ણય લીધો છે. અમદાવાદ સહિત સમગ્ર ગુજરાતની ૫,૭૮૦ ખાનગી સ્કૂલની નિયત ફી ઢાંઢાંની સત્તાવાર વેબસાઈટ પર જાહેર કરવામાં આવી છે. હવે કોઈ પણ ખાનગી સ્કૂલ ફીનો ઓર્ડર છુપાવી શકશે નહીં અને વાલી-વિદ્યાર્થીઓ ઘર બેઠાં જ પોતાની સ્કૂલની મંજૂર ફી જોઈ શકશે. અમદાવાદ ઝોનની વાત કરીએ તો શહેરની ૨,૩૧૦ અને ગ્રામ્ય વિસ્તારની ૩૪૮૦ ખાનગી

શાળાઓની ફી પહેલેથી જ ઓનલાઈન અપલોડ કરવામાં આવી છે. ધોરણ, માધ્યમ અને સંલગ્ન બોર્ડ મુજબ ફીનું માળખું જાહેર કરાતા વાલીઓને સ્પષ્ટતા મળશે. વર્ષ ૨૦૧૭માં ઢાંઢાં અમલમાં આવ્યા છતાં અનેક સ્કૂલોએ એડમિશન ફી, ટર્મ ફી કે અન્ય પ્રવૃત્તિઓના નામે વાલીઓ પાસેથી વધારાની વસૂલાત કરી હોવાની ફરિયાદો થઈ હતી. તાજેતરમાં સુપ્રીમ કોર્ટના ચુકાદા બાદ માહિતી મેળવી શકશે. હવે ઢાંઢાં દ્વારા નક્કી કરેલી ફી સિવાય કોઈ પણ પ્રકારની વધારાની રકમ વસૂલવી ગેરકાયદે ગણાશે. મહત્વની વાત એ છે કે નવા ઓર્ડરમાં એડમિશન કે ટર્મ ફી માટે

અલગથી કોઈ છૂટ આપવામાં આવી નથી, એટલે નિયત ફી સિવાય એક પણ રૂપિયો વસૂલવાનો રસ્તો બંધ થયો છે.

અગાઉ સ્કૂલોને નોટિસ બોર્ડ પર ફીનો ઓર્ડર લગાવવાની સૂચના હોવા છતાં ઘણી જગ્યાએ તેનું પાલન થતું નહોતું. પરિણામે વાલીઓ અજણ રહેતા. હવે ઢાંઢાંની વેબસાઈટ પર ફી જાહેર થતાં વાલી-વિદ્યાર્થીઓ સરળતાથી માહિતી મેળવી શકશે. જો કોઈ સ્કૂલ નિયત ફી કરતાં વધુ રકમ વસૂલશે તો શિક્ષણ વિભાગમાં સીધી ફરિયાદ કરી શકાશે, જેના કારણે ગેરરીતિ કરનાર સંચાલકો સામે કાર્યવાહી સરળ બનશે.

## ગાંધીનગરની જશ્વી મેવાડાએ રાજ્યકક્ષાની ફરાટે ટુનમિન્ટમાં ગોલ્ડ મેડલ હાંસલ કરી જિલ્લાનું નામ રોશન કર્યું



તા. ૨૫ ડિસેમ્બરના રોજ અમદાવાદ ખાતે યોજાયેલી જિલ્લાની નાનકડી ટિકરી જશ્વી મેવાડાએ પરિવાર સાથે જિલ્લાને પણ ગૌરવ અપાવ્યું છે. વિગતે વાત કરવામાં આવે તો, ૧૧ વર્ષીય જશ્વી મેવાડા ધોરણ ૬માં અભ્યાસ કરે છે. તેણીએ જીર્જે સ્ટેટ લેવલ ફરાટે ટુનમિન્ટમાં ૨૪ કિલોગ્રામ વેઈટ ગ્રુપમાં પ્રથમ સ્થાન મેળવી ગોલ્ડ મેડલ પ્રાપ્ત કર્યો છે. ઉલ્લેખનીય છે કે, ગાંધીનગર જિલ્લા સહિત સમગ્ર રાજ્યમાં અને દેશમાં ટિકરીઓ રમતજગતમાં પરચમ લહેરાવી રહી છે, ત્યારે આ ટિકરીઓ વિશ્વ સ્તરે ઝળકી દેશનું નામ રોશન કરશે, તથા ઓલમ્પિકમાં ગોલ્ડ મેડલોની વણઝાર હશે તે કહેવામાં જરાય અતિશયોક્તિ નથી.

## ડાંગના ભીલ રાજાઓ અને તેમની પ્રજા વચ્ચે સ્નેહમિલન સમારોહ યોજવા વિષેની આયોજનની મિટિંગ યોજાઈ

ડાંગના વાસુણી સ્ટેટના રાજાએ જણાવ્યું કે ડાંગમાં પોલીસ પટેલ અને કરભારી પ્રથા નાબૂદ કરીને સરકારે મોટી ભૂલ કરી છે. આવનાર દિવસોમાં સમગ્ર ડાંગમાં ફરીથી પોલીસ પટેલ અને કરભારી પ્રથા ફરીથી લાગુ કરવા લડીલેવાના મુડમાં છે. સાથે ભીલ પરિવારોના બાળકોના અભ્યાસ માટે ડાંગની એકલવ્ય શાળાઓમાં પ્રવેશ મળતો નથી તે બાબતે રાજા ધનરાજસિંહ સૂર્યવંશી એ ચિંતા વ્યક્ત કરી હતી. તેમને જણાવ્યું હતું કે, અમારી



પ્રજા સાથે સરકાર ખૂબજ અન્યાય કરે છે. ડાંગના ભીલ રાજાઓ અને તેમની પ્રજા માટે આવનાર દિવસોમાં યોગ્ય ન્યાય મળે તે બાબતે તમામ લોકોને એક મંચ પર આવવા માટે સ્નેહમિલન માં

છે. અંગ્રેજોનો અત્યાચાર સામે નહીં ઝૂકનાર એવા ડાંગના ભીલ રાજાઓ ડાંગ માટે શહીદ થઈ ગયા છે. ત્યારે ડાંગની ભીલપ્રજા સંગઠિત થાય તે હેતુસર આવનાર દિવસોમાં ડાંગના રાજાઓ અને પ્રજા બધાજ એક થાય તે માટે મોટું સ્નેહમિલન નું આયોજન કરવા માટે આજરોજ આહવા ટીમ્બર હોલ ખાતે આયોજનની મિટિંગ યોજાઈ હતી જેમાં ડાંગનો અને ડાંગના રાજાઓનો ઈતિહાસ વગેરે પર ચર્ચાઓ પણ કરવામાં આવી હતી.